

قرآن مجید کے تراجم | مؤلف: منظر ممتاز قریشی - ناشر: بہادر با، جنگا کاٹی
کراچی - ضخامت: ۶۰ صفحات - قیمت: ۳۰ روپے

یہ حقیقت، بلکہ بدیہی حقیقت ہے کہ اسلام عالمگیر اور ہمہ گیر دین ہے۔ اس کی بنیادی تعلیمات کا مجموعہ قرآن مجید ہے۔ قرآن کلام الہی ہے، کسی فرد بشر یا مخلوق کا کلام نہیں۔ لہذا یہ اس میں کسی قسم کے شک و شبہ کی قطعاً گنجائش نہیں۔ بالذات لادریب فیہ۔

بنی نوع انسان تک اس کی اساسی و بنیادی تعلیمات پہنچانے کے لیے ناگزیر تھا کہ اس کے معانی و مطالب عربی زبان سے دوسری زبانوں میں بیان کیے جائیں، تاکہ براہ راست آشنائے نہ رکھنے والے لوگ اپنی اپنی ملکی اور علاقائی زبان میں اس کے پیغام و دعوت کو سمجھ سکیں۔

قرآن مجید کے تراجم دنیا کی ہر زبان میں کیے جا رہے ہیں۔ اب تک کی معلومات کی حد تک تقریباً ۵۶ زبانوں میں مکمل اور ۶۵ زبانوں میں نامکمل تراجم ہو چکے ہیں۔ قرآن کے تراجم جنوبی ہند کی زبانوں گجراتی، تیلیگو، کنڑی، تامل، عیالم اور مراٹھی میں کیے جا چکے ہیں۔ ان سے مؤلف نے روشناس کرایا۔ مزید برآں قرآن مجید کے مکمل تراجم کی تاریخ اور اس کے تراجم پر سیر حاصل بحث کی ہے۔

قرآن مجید سے لگاؤ اور شغف رکھنے والے طلباء اور طالبات اور دیگر حضرات کے لیے نہایت فائدہ مند کتاب ہے۔ کتابت و طباعت عمدہ اور نیر ہے۔

(ع-و)

یَا أَيُّهَا الَّذِينَ آمَنُوا | مؤلف: نالندہ تنویر - ناشر: بین اسلام، پبلشرز - العزیز مارکیٹ

۱۷- اردو بازار، لاہور - ضخامت: ۲۴۴ صفحات - قیمت: ۲۱ روپے
قرآن مجید سراسر رشد و ہدایت کی کتاب ہے۔ رشد و ہدایت کا کوئی پہلو ایسا نہیں جسے اس میں بیان نہ کر دیا گیا ہو۔ گو یا پوری کی پوری ہدایت کا مکمل مجموعہ قرآن مجید ہے۔